

Ñanj kartâ huìj nânj huin gachrûn Apóstol

JUAN

Ga'nîñ Juan nuguan' ni'ñanj an riñan nej dinînt nîko' Ma'an Ña'anj an

Ñunj huin 'ngô sí achij i ngà si-nùguàn' Ma'an Ña'anj an, ni ga'nîñ huaj nuguan' ni'ñanj an riñan nej suj nîkò' rukû Ma'an Jesús ni huê danj nanj ga'nîñ huaj nuguan' ni'ñanj an riñan nej sô' riñan gidigân nej suj, dadin' 'ì yàngà' ruhuâj ni'ín daran' nej suj; ni sê 'ngô rín huin sa 'ì ruhuâ ni'in nej suj mánj, dadin' huê danj nanj 'ì ruhuâ daran' nej sô' gini'in nuguan' yàngà'a ni'in nej sô' nej suj, ² 'ì yàngà' ruhuâ nej ñúnj ni'in nej ñúnj nej suj dadin' nne sa yàngà' dânj ruhuâ nimân daran' nê', ni nìgànj gâ sa yàngà' dânj ruhuâ nimân nê': ³ Ni si-sunuj Ma'an Re' Ña'anj an ngà si-sunuj Ma'an Jesucristo huin Da'ní Ma'an Ña'anj an gâ riñan nej suj, ni gurugûñu'un ni gi'hia si gâ din'inj ruhuâ nej suj, ni gi'hia si gâ'min nej suj nuguan' yàngà'a ni gi'hia si gâ 'ì ruhuâ nej suj.

⁴ Ûta ganahuin nihià' ruhuâj dadin' ganari'í si huâ da'aj nej sô' riñan gidigân' ni dagahuin yàngà' nej sô', dàj rûn' hua sun giyi'nin' riñan nê' gi'hiaj Ma'an Re' Ña'anj an. ⁵ Hiaj ni ùta àko gachín ni'hia riñan nej suj, gà' huin yiñán Ma'an Ña'anj an, sanì sê sî gachrûnj 'ngô nuguan' nàkà ga'nin' sun riñan nej suj mánj, nuguan' gà' ganahuin ra'a sinñin nê' huin, huê danj ni gâ 'ì ruhuô' ni'ín' 'ngô ni a'ngô nej duguí'. ⁶ Ni si 'ì ruhuô' ni'ín' nej duguí', hiô' ni dagahuin' riñan Ma'an Ña'anj an dàj rûn' giyi'nin' suun riñun'. Ni sun giyi'nin' riñun' huin si gâ 'ì ruhuô' ni'ín' nej duguí'.

Sí gidigañu'unj

⁷Dadin' ùta gà'li nej sí gidigañu'unj un gahui ruhuâ yumiguì, nì gataj nej sô' si sê Ña'anj an huin Ma'an Jesucristo dadin' man guì huin. Nì nej sô' ga'min dânanj nì gahuin nej sô' sí gidigañu'unj un nì gahuin nej sô' sí gunin' ngà Ma'an Cristo. ⁸Ga gudadû nej suj ngà ma'an nej suj, hiô' nì sî gahuin chre sun gi'hiaj nej ñûnj ngà nej suj, da'nga nì ga'hue ganahuin ra'a nej suj daran' nej si-premiun nej suj.

⁹Ahuin nanj guì nadunâ sa gahuin chrûn ninj, nì nitaj si ganikin' ran ninj ngà nuguan' gidigân Ma'an Cristo, nì nitaj si nne Ma'an Ña'anj an ngà ninj mánj, nì guì ganikin' ran ngà nej sa gidigân Ma'an Cristo nì nne Ma'an Re' Ña'anj an nì nne Ma'an Da'nin ngà ninj. ¹⁰Nì si huâ 'ngo sí ga'na' ni'hiaj ñan nne nej suj, nì nitaj si guyumân ruhuâ sô' dânanj, nì sî ga'nînj nej suj dukuâ nej suj gatû sô', nì sî ganahuin ra'a nej suj sô' mánj. ¹¹Dadin' nej guì ganahuin ra'a nej sí ga'min dânanj, nì ganata' si-gakin' sí dânj yichrá ninj nanj ánj.

Gànà'huì si gurugûñu'unj Ma'an Ña'anj an nì gùchij ñan màn nej suj

¹²Ûta gà'li nej sa ràyì'li huaj gâchrûnj riñan nej suj, sanì nun garan' ruhuâj gâchrûnj riñan ñanj nì nun garan ruhuâj garan súnj tinta mánj, gànà'huì gùchij ñan màn nej suj nì riñan, riñan gà'mìn ngà nej suj, da'nga nì ganahuin nihia' ruhuâ daran' nê'.

¹³Nej guì huin si-nùhuì Ma'an Ña'anj ñan nné hiuj nânj, nì gà' ganagui Ma'an Ña'anj an ninj, nì ga'nín ninj nuguan' nì'ñanj an huaj riñan nej suj. Nì hué danj huin rû'huaj nanj ánj.